

FEKUMI ki he Sivi Taungafanaū 'oku fai pe 'e kita' 'i ho'o senitā ki he mo'ui

Mālō e lelei

Na'a mau toki tohi' ni atu kiate koe' fekau'aki mo e fekumi' 'oku ne siofi 'a e **sivi fo'ou ki he taungafana'** (kehe ia mei sivi simia angamaheni (smear test)) 'a ia 'e faingofua pe ke fai pe 'e koe.

'Oku mau faka'amu ke fakaafe'i atu koe' ke ke fai ha sivi pe 'e koe 'i ho'o toketā fakafāmilī'.
Ko hono fai e sivi' pea mo hono to e muimui' 'e matu'aki ta'etotongi pe'.

Ko 'ene lava pe fai ho'o sivi', te mau kole atu ke ke tali ha ngaahi fehu' 'a ia 'oku fiema'u ke mau fanongo' pe ko e hā e fakakaukau 'a e kakai fefine' fekau'aki mo e sivi fai pe 'e kita'. Ko hono fai e sivi pe 'e kita' pea mo e tali e ngaahi fehu' 'e meimei ke miniti 'e 30'. Hili ia' 'e 'ave leva ho'o sivi ki he leepi' ke sivi ki he human papillomavirus (HPV) pe'.

Ko hono fakahoko e sivi' 'oku fai'aki pe 'a ho'o fili?

Kapau 'oku 'ikai te ke loto ke fai e sivi' pea 'oku SAI PE ia' pea 'e 'ikai liliu ai ha fa'ahinga me'a ia fekau'aki mo hono tokangaekina ho'o mo'ui'. Ko e ngaahi fakamatala 'eni' 'a e kakai fefine hili 'enau fai 'a e sivi fo'ou ko 'eni'.

Ko e me'a vave mo faingofua atu!

Ko hoku mehikitanga kuo 'osi 'ova atu he taimi totonu ke fai ai e simia, 'e lava nai ke ne fai 'e sivi?

'Oku 'ikai totonu ke ke fai 'a e sivi' ni' kapau 'oku ke feitama', kapau na'a ke kanisā taungafanaū, kapau na'a ke ma'u e langa ngalikehe 'a e konā' pē ko e puke he a'u', pē na'a ke toki fai ha sivi taungafanaū kimui' ni mai', pē ko e tafa (hysterectomy) 'o tu'usi ho taungafanaū'. Kapau 'oku 'ikai ke ke fakapapau'i 'a e taha 'o e ngaahi me'a' ni' pea ke fetu'utaki ki he Neesi he Fekumi' ni ki ha fale'i.

Kapau 'oku ke lolotonga puke fakamāhina' pea 'oku mau fale'i atu ke ke tali kae 'oleva ke 'osi' pea ke toki puka ha'o 'apoinimeni ke fai ho sivi'.

'E anga fēfē ha'aku puka ki ha sivi pe 'e kita?

Ko e sivi ko 'eni pe 'e kita' 'oku ma'u atu ia ki he mahina 'e tolu' he ko e kongā 'o e fekumi' ni'. **Ke puka ha'o 'apoinimeni', kātaki telefoni ki ho'o toketā fakafāmilī (GP) he kiliiniki'.**

Kapau 'oku to e 'i ai ha'o ngaahi fehu' fekau'aki mo e sivi' pē ko e fekumi', kātaki 'oku talitali lelei koe' ke ke fetu'utaki ki he Neesi he Fekumi'.

Jane Grant, Neesi Ako

Telefoni 021 195 3439 (text pe telefoni)

'imeili hpvstudy@waitematadhb.govt.nz

'E lava pe ke ke to e sio he ngaahi vitiō ki he fekumi' ni 'i he xxxxxxxxxxxxxxxx

Ko e ola ho'ō sivi'

Te ke ma'u 'a e ola ho'ō sivi' 'i he uike 'e ua'. 'E fakahā atu 'e ho'ō toketā 'a e ola 'o e ngaahi sivi'.

Ko e sivi ko ē te ne fakahā atu 'oku ke ma'u 'a e HPV' 'oku 'ikai 'uhinga ia kuo ke ma'u e kanisā pē ko e fakatupunga 'o e kanisā. Kapau ko ho'ō sivi' 'oku ne fakahā atu 'oku ke ma'u 'a e HPV' 'oku mau fale'i atu ke fai ha sivi 'o muimui'i'. Ko ho'ō toketā pe Neesi ki he Fekumi te ne talanoa atu fekau'aki mo e ngaahi sivi 'o muimui'i'.

Ko e fakaikiiki ho'ō fika fetu'utaki

'Oku matu'aki mahu'inga kiate kimautolu' ke ma'u e fakaikiiki totonu ho'ō fika fetu'utaki', ko ia kātaki 'o fakahā mai kiate kimautolu' kapau kuo liliu e ngaahi fika fetu'utaki'.

Ko e toutou sivi ma'u pe' 'a e founa lelei taha' ke ma'u ai ha ngaahi liliu' 'e malava ke fakatupunga ai e kanisā e taungafanaū. Kapau 'e 'ikai te ke fai e sivi pe 'e kita' pea 'oku mau fale'i atu ke ke sio ki he neesi' pē toketā' ke talanoa fekau'aki mo hono fai 'a e sivi simia taungafanaū angamaheni'.

Mālō 'aupito

Timi Fakatotolo ki he Sivi Taungafanaū (HPV) 'oku fai pe 'e kita

